

## 101. హరి నామమే మనకు మోక్షదాయం

హరి నామమే మనకు మోక్షదాయం  
శ్రీ లహరి నామమే మధురం మధురం  
హరి నామమే మనకు మోక్షదాయం

ఆత్మ శుద్ధితో హరి నారాధించి  
లహరి నామమున మర్మము గ్రహించి  
ఆతని చరణారవిందములను చేర  
సత్ శరీరముతో పరమును పొందంగ

క్రీస్తు అల్లా నారాయణుడైన  
ఆది యజ్ఞమున బలియై లేచిన  
లహరి నామమున నరునిగ వెలసిన  
ఆ దివ్య రూపుని చెంతను జేరంగ

రక్త మాంసముల దేహము విడనాడి  
సృష్టికర్తపై వధువుగ మారి  
వైకుంఠ ధాముని చెంతను చేరంగ  
నిత్య జీవమును నిక్కముగా పొంద